

म्हाडा बनावट संकेतस्थळ प्रकरणी दोघांना अटक

मुंबई : म्हाडाचे बनावट संकेतस्थळ तयार करून नागरिकांची आर्थिक फसवणूक केली जात असल्याची धक्कादायक बाब नुकतीच उघड झाली होती. या प्रकरणाची गंभीर दखल घेत म्हाडाच्या माहिती संचार आणि तंत्रज्ञान विभागाकडून वांद्रे कुर्ला संकुल येथील सायबर कक्षाकडे तक्रार नोंदवण्यात आली होती. त्यानुसार सायबर पोलिसांनी पुढील कारवाई करत नुकतीच याप्रकरणी दोघांना अटक केली आहे. एकाला नालासोपाऱ्यातून तर दुसऱ्याला माहीमधून सायबर पोलिसांनी ताब्यात घेतले आहे. महत्त्वाचे

म्हणजे त्यातील एक म्हाडाचा अधिकारी असल्याचे सांगून लोकांची फसवणूक करत असल्याचे तपासात समोर आले आहे. म्हाडाच्या मुंबई मंडळाकडून मुंबईतील विविध ठिकाणाच्या २०३० घरांसाठी सोडत जाहीर करण्यात आली आहे. या सोडतीसाठी ९ ऑगस्टपासून अर्जविक्री आणि अर्ज स्वीकृती प्रक्रिया सुरु झाली आहे. ही प्रक्रिया सुरु असतानाच मुंबई मंडळाकडे एक तक्रार आली. त्या तक्रारीनुसार म्हाडाचे बनावट संकेतस्थळ तयार करत त्याद्वारे नागरिकांची आर्थिक फसवणूक केली जात असल्याची

धक्कादायक बाब उघड झाली. संबंधित तक्रारदाराकडून ५० हजार रुपये उकळण्यात आल्याचे, म्हाडाची घरे देण्याच्या नावे फसवणूक होत असल्याचे समोर आले. तर म्हाडाच्या संकेतस्थळाची हुबेहुब नकल करत बनावट संकेतस्थळ तयार करण्यात आल्याचे स्पष्ट झाले. याची गंभीर दखल घेत म्हाडा प्राधिकरणाच्या माहिती संचार आणि तंत्रज्ञान विभागाकडून बीकेसी सायबर सेलमध्ये याप्रकरणी तक्रार दाखल करण्यात आली होती. या तक्रारीनुसार सायबर पोलिसांनी अज्ञात व्यक्ती विरोधात गुन्हा



नोंदवला होता. त्यानंतर पोलिसांनी तपास करत अवघ्या काही दिवसातच दोन जणांना अटक केली आहे.

बीकेसी सायबर सेल पोलिसांनी दिलेल्या माहितीनुसार शनिवारी रात्री उशिरा नालासोपाऱ्यामधून एकाला तर

माहीमधून एकाला अटक करण्यात आली आहे अमोल पटेल (२९ वर्षे) आणि कल्पेश सेवक (३५ वर्षे) असे अटक करण्यात आलेल्यांची नावे आहेत. या प्रकरणाचा सूत्रधार कल्पेश सेवक असल्याचे तपासात समोर आले आहे. कल्पेश सेवक

याचे बनावट संकेतस्थळ तयार केले होते. तर या बनावट संकेतस्थळावरील पेमेंट लिंकद्वारे पन्नास हजाराची जी रकम ऑनलाईन पद्धतीने अदा झाली होती ती कल्पेश सेवक यांच्या बँक खात्यामध्ये जमा झाली होती. हाच धागा पकडत पोलिसांनी तपास केला आणि आरोपींना पकडण्यात यश मिळवले. अमोल पटेल हा आपण म्हाडाचा अधिकारी असल्याचे सांगत नागरिकांना घरे दाखवत असे आणि म्हाडाची घरे देण्याच्या नावे त्यांची फसवणूक करत असल्याचे पोलिसांनी सांगितले आहे. दरम्यान

याप्रकरणी सायबर पोलीस पुढील तपास करत आहेत. तर अटक करण्यात आलेल्या दोघांना सहा दिवसांची पोलीस पोलीस कस्टडी सुनावण्यात आली आहे. म्हाडाची घरे ही सोडतीद्वारेच सोडत पूर्व आणि सोडती नंतरची प्रक्रिया पूर्ण करत म्हाडाच्या माध्यमातूनच वितरित केले जातात. त्यामुळे कुठल्याही भूलथापांना बळी न जाता म्हाडाच्या अधिकृत संकेतस्थळावरूनच अर्ज दाखल करत म्हाडाच्या सोडतीत सहभागी व्हावे असे आवाहन सायबर पोलिसांनी नागरिकांना केले आहे.

नैसर्गिक आपत्तीत बाधित झालेल्या शेतकऱ्यांना थेट मदत वितरीत करण्यासाठी संगणकीय प्रणाली विकसित-जिल्हाधिकारी डॉ. सुहास दिवसे

पुणे, : नैसर्गिक आपत्तीत अतिवृष्टी व पुरामुळे बाधित झालेल्या शेतकऱ्यांना केंद्रीभूत पद्धतीने थेट लाभ हस्तांतरणाद्वारे मदत वितरीत करण्यासाठी महाआयटीमार्फत संगणकीय प्रणाली विकसित करण्यात आली आहे. या प्रणालीमार्फत शेतकऱ्यांच्या थेट बँक खात्यात निधी वितरण सुरु करण्यात आल्याची माहिती जिल्हाधिकारी डॉ. सुहास दिवसे यांनी दिली आहे. बाधित शेतकऱ्यांना आतापर्यंत माहे सप्टेंबर व ऑक्टोबर-२०२२, मार्च, एप्रिल व मे-२०२३, जून - २०२३, सप्टेंबर-२०२३ व नोव्हेंबर-२०२३ या कालावधीतील शेतपीक व शेतजमीन नुकसानीची रक्कम तसेच दुष्काळ निधी या

प्रणालीमार्फत शासनस्तरावरून पुणे जिल्ह्यातील लाभाध्याऱ्यांच्या बँक खात्यात वितरीत करण्यात आला आहे. ही यादी जिल्हाधिकारी कार्यालयाच्या <https://pune.gov.in> या संकेतस्थळावर वर प्रसिद्ध करण्यात आलेली आहे. जिल्ह्यातील प्रत्येक लाभाधी शेतकऱ्यांना त्यांच्या शेती पिकांच्या नुकसानीकरिता मदत व पुनर्वसन विभागाकडून दिली जाणारी मदत कोणत्या बँक खात्यात जमा झाली आहे हे पाहण्यासाठी <https://mhdisastermanagementmahat.org/PaymentStatus> या संकेतस्थळावर माहिती घ्यावी, असे ही जिल्हाधिकारी कार्यालयाने कळविले आहे.

फळे, भाजीपाला व फुले निर्यात परिषदेचे गुरुवारी आयोजन

पुणे, दि. २०: महाराष्ट्र राज्य कृषी पणन मंडळ आणि महाराष्ट्र अॅग्री बिझनेस नेटवर्क (मॅग्रेट) प्रकल्प यांच्या संयुक्त विद्यमाने फळे, भाजीपाला व फुले निर्यात परिषदेचे येत्या गुरुवार २२ ऑगस्ट रोजी यशदा येथे आयोजन करण्यात आले आहे. इंड्रपणन मंत्री अब्दुल सत्तार यांच्या हस्ते या परिषदेचे उद्घाटन होणार असून यावेळी सहकार व पणन विभागाचे अपर मुख्य सचिव अनूप कुमार, अपेडाचे प्रादेशिक प्रमुख प्रशांत वाघमारे, परकीय व्यापार महासंचालनालयाचे उपमहासंचालक दिलीराज दामोळे, फेडरेशन ऑफ इंडियन एक्सपोर्ट ऑर्गनायझेशनचे क्षेत्रीय प्रमुख ऋषिकांत तिवारी, आरपीक्यूएस मुंबईचे सहसंचालक डॉ. ब्रिजेश मिश्रा आदी उपस्थित राहणार आहेत. इंड्रपणन परिषदेत अपेडा, डीजीएफटी, एनपीपीओ, जेएनपीटी, कॅनकोर, फेडरेशन ऑफ इंडियन एस्पोर्ट ऑर्गनायझेशन

तसेच राज्यातील विविध फळे, भाजीपाला व फुलाचे यशस्वी निर्यातदार यांचे मार्गदर्शनदेखील आयोजित करण्यात येणार आहे. पॅकेजिंग, वाहतूक आणि लॉजिस्टिक सुधारण्यासाठी धोरणे याबाबतदेखील चर्चा होणार आहे. इंड्रपणन शासनाच्या कृषीमाल विषयक विविध विभागांच्या योजना, त्यांचे निकष, जागतिक बाजारातील ट्रेंड, गुणवत्ता मानके आणि निर्यातविषयक नियमांची माहिती उपस्थितांना होणार आहे. निर्यातदार व निर्यात बाजारातील इतर प्रमुख घटकांचादेखील यावेळी एकमेकांशी संवाद होणार असल्यामुळे ही परिषद राज्यातून फळे, भाजीपाला व फुलांच्या निर्यातीवृद्धीकरिता उपयुक्त ठरणार आहे, अशी माहिती कृषी पणन मंडळाचे कार्यकारी संचालक संजय कदम आणि मॅग्रेटचे प्रकल्प संचालक विनायक कोकरे यांनी दिली.

सरचिटणीस सीताराम येचुरी यांची तब्येत बिघडली, एम्समध्ये दाखल

नवी दिल्ली, कम्युनिटी पार्टी ऑफ इंडिया (मार्क्सवादी) चे सरचिटणीस आणि माजी खासदार सीताराम येचुरी यांची तब्येत बिघडल्याने सोमवारी संध्याकाळी ६ वाजता दिल्ली एम्समध्ये दाखल करण्यात आला असल्याची माहिती समोर आली आहे. माहितीनुसार, न्यूमोनियामुळे त्यांना रुग्णालयात दाखल करण्यात आला आहे. सध्या त्यांच्यावर आपत्कालीन विभागाच्या रेड झोनमध्ये उपचार सुरु असल्याची माहिती देखील समोर आली आहे. कोण आहेत सीताराम येचुरी? सीताराम येचुरी भारतीय कम्युनिस्ट पक्षाचे (मार्क्सवादी) सरचिटणीस आहेत. त्यांना २०१६ मध्ये राज्यसभा सर्वोत्कृष्ट संसदपट्ट पुरस्कार मिळाला होता. ते १९७४ मध्ये स्टुडंट्स फेडरेशन ऑफ इंडिया मध्ये सामील झाले होते आणि एका वर्षानंतर ते भारतीय कम्युनिस्ट पार्टी (मार्क्सवादी) चे सदस्य झाले. जेएनयू विद्यार्थी असताना, आणीबाणीच्या विरोध केल्याने त्यांना अटक करण्यात आली होती. अजित पवारांचा मोठा निर्णय, सना मलिक यांची प्रवक्ते पदावर नियुक्ती, फडणवीसांच्या भूमिकेकडे लक्ष १९७८ मध्ये, येचुरी हे स्टुडंट्स फेडरेशन ऑफ इंडियाचे अखिल भारतीय संयुक्त संपादक बनले आणि नंतर त्यांची चे अखिल भारतीय अध्यक्ष म्हणून निवड झाली. ते पहिले अध्यक्ष होते जे केरळ किंवा पश्चिम बंगालचे नव्हते.



हृदयविकाराचा झटका आल्यानंतर न्यायाधीशांनी केले वकिलाच्या कारचे सारथ्य, रुग्णालयात नेले पण...

नागपूर : ६५ वर्षीय वकील तलत इक्बाल कुरेशी हे शनिवारी रात्री उशिरा जुन्या जिल्हा व सत्र न्यायालय संकुलातील कोर्ट रूममध्ये अचानक बेशुद्ध पडले. दिवाणी न्यायाधीश (वरिष्ठ विभाग) एस.बी. पवार यांनी त्यांना लोकांच्या मदतीने सातव्या मजल्यावरून खाली आणून रुग्णालयात नेले. वकील कुरेशी त्यांच्या केसच्या सुनावणीची न्यायाधीश पवार यांच्या कोर्टात वाट पाहत होते. तेव्हाच कुरेशी जमिनीवर कोसळले आणि बेशुद्ध पडले. न्यायाधीश पवार यांनी क्षणाचाही विलंब न लावता अन्य लोकांच्या मदतीने त्यांना सातव्या मजल्यावरून खाली आणले आणि आपल्या कारने कुरेशी यांना रुग्णालयात नेले पण पवार यांचे हे प्रयत्न अयशस्वी ठरले. कुरेशी यांना हृदय विकाराचा झटका आल्याने त्यांचा मृत्यू झाला. न्यायालयातील स्वयंसेवकांना सातव्या मजल्यावर पोहोचण्यास वेळ लागत असताना पवार त्यांच्या

न्यायालयीन व्यासपीठावरून खाली आले. त्यांनी कुरेशी यांना तातडीने खाली उतरवण्याची सूचना न्यायालयाच्या खोलीत उपस्थित वकील आणि विधी कर्मचाऱ्यांना केली. नंतर, त्यांनी वकिलाला हे मला जाणवले. अशा परिस्थितीत स्ट्रेचर किंवा अॅम्ब्युलन्सची वाट पाहण्याची वेळ नाही तर त्यांना तात्काळ ऑक्सिजन आधाराची गरज आहे, जे जागीच शक्य नव्हते. कोर्टातील कर्मचाऱ्यांच्या मदतीने कुरेशी यांना खुर्चीवर बसवले, असे वकील देशमुख यांनी सांगितले. ते म्हणाले, एसओएस कॉल मिळाल्यानंतर मी वरच्या मजल्यावर धावलो. कुरेशीला सीपीआर देण्यात आला. त्यांना काही काळ बरे वाटले. पण आम्हाला वाटले की आम्ही वैद्यकीय पथकाची वाट पाहिली तर उशीर होईल, म्हणून आम्ही त्यांना ताबडतोब जवळच्या रुग्णालयात शिफ्ट करण्याचा निर्णय घेतला. इतर लोकांच्या मदतीने त्यांना कोर्टाच्या सातव्या मजल्यावरून खाली आणले. न्यायाधीश पवार यांनी स्वतः कारचे स्टअरिंग आपल्या

हाती घेत सारथ्य केले आणि कुरेशी यांना रुग्णालयात घेऊन आलो. जिल्हा बार असोसिएशनचे माजी अध्यक्ष कमल सतुजा यांना महिन्याभरापूर्वी न्यायालयीन कामकाजादरम्यान कुरेशी बेशुद्ध झाल्याची घटना आठवली. न्यायाधीशांनी त्यांना ईसीजी करवून घेण्याचा सल्ला दिला होता, पण ते पूर्णपणे बरे वाटत नव्हते असे सतुजा म्हणाले. कुरेशी यांना मधुमेहाचा त्रास असून काही वर्षापूर्वी पत्नीच्या निधनानंतर ते एकटेच राहत होते. त्यांना दोन विवाहित मुली आहेत. सतुजा यांनी न्यायालयीन संकुलात वैद्यकीय सुविधांच्या कमतरतेबद्दल चिंता व्यक्त केली, ज्यात वकील, याचिकाकर्ते आणि न्यायालयीन कर्मचाऱ्यांसह दररोज ४०,००० ते ५०,००० लोक भेट देतात. घटनास्थळी जर तात्काळ रुग्णवाहिका उपलब्ध झाली असती तर वेळीच वैद्यकीय मदत मिळाली असती. यामुळे कुरेशी यांचे प्राण वाचू शकले असते, असे सतुजा यांनी यावेळी नमूद केले.

रुग्णालयात नेले, तेथे माजी जिल्हा बार असोसिएशनचे सचिव नितीन देशमुख यांनी एसयूव्हीच्या मागील सीटवर बेशुद्ध कुरेशीची काळजी घेतली. पवारांच्या अथक प्रयत्नानंतरही न्यायालयाजवळच्या रुग्णालयातील डॉक्टरांनी वकिलाला मृत घोषित केले. शी बोलताना पवार म्हणाले, "कुरेशीला खूप वेदना होत आहेत

कल्कितील भैरवन्तर फौजी होणार प्रभास, मिथुन चक्रवर्ती आणि जया प्रदा यांच्यासह तगडी स्टारकास्ट; पूजेने चित्रपटाला सुरुवात

:सुरस्तर अभिनेता प्रभास याच्या कल्कि २८९८ एडी चित्रपटाने बॉक्स ऑफिसवर चांगलाच धमाका केला. नाग अश्विन दिग्दर्शित कल्कि २८९८ एडी चित्रपटाने जगभरात रेकॉर्ड ब्रेक कमाई केली. यानंतर आता चाहते त्याच्या आगामी चित्रपटाची वाट पाहत आहेत, असं असताना चाहत्यांसाठी एक चांगली बातमी समोर आली आहे. प्रभासच्या आगामी चित्रपटाची पूजा पार पडली असून त्याच्या या प्रोजेक्टला आता सुरुवात झाली आहे.

मिथुन चक्रवर्ती आणि जया प्रदा यांच्यासह तगडी स्टारकास्ट प्रभास दिग्दर्शक हनु राघवपुडी यांच्या आगामी चित्रपटात झळकणार आहे. शनिवारी हैदराबादमध्ये एका पूजा समारंभाने हा चित्रपटाचा शुभारंभ करण्यात आला. निर्मात्यांनी अद्याप चित्रपटाचं नाव अद्याप जाहीर केलेलं नाही, मात्र मैत्री मुक्ती मेकर्स () निर्मात्यांच्या या चित्रपटाचं नाव फौजी असण्याची चर्चा आहे. या चित्रपटात बॉलिवूडचे ज्येष्ठ अभिनेते मिथुन चक्रवर्ती आणि अभिनेत्री जया प्रदा हे कलाकार



कल्कितील भैरवन्तर फौजी होणार प्रभास प्रशांत नीलच्या सालार : पार्ट आणि नाग अश्विनच्या कल्की २८९८ एडी (२८९८) नंतर प्रभास () आणखी एका बिग बजेट चित्रपटात झळकणार आहे. कल्कि चित्रपटामुळे चाहत्यांमध्ये प्रभासची क्रेझ पाहायला मिळत आहे. त्यानंतर आता प्रभासच्या आगामी चित्रपटाबाबत अपडेट समोर आली आहे. नुकतीच त्याच्या आगामी चित्रपटाचा शूभ मुहूर्त पार पडला. यावेळी श्री गणेश आणि देवीसमोर चित्रपटाची स्क्रिप्ट ठेवून त्याची पूजा करण्यात आली आहे. या चित्रपटाच्या नावाची अद्याप घोषणा झालेली नाही.

मुख्य भूमिकेत झळकणार आहेत. चित्रपटाचा शुभ मुहूर्त प्रभासच्या नवीन चित्रपटाच्या अधिकृत घोषणा करताना निर्मात्यांनी म्हटलं आहे की, प्रत्येक ऐतिहासिक घटना आपल्या भावना आणि विचारांशी जुळत नाही, पण ही कथा एका योद्ध्याने आपल्या मातृभूमीतील लोकांना न्याय मिळवून देण्यासाठी लिहिली आहे. १९४० च्या दशकात घडलेला, इतिहास हा एका अशा योद्ध्याची कथा आहे, जो अंधारातून उदयास आला, ज्या समाजात दडपल्या गेलेल्या अन्यायांवर आणि विसरलेल्या सत्यांना इतिहासाने लपवून ठेवले होते असे मानणाऱ्या समाजातून ही कथा उदयास आली.

संपादकीय

“स्वामित्व धन

सुमारे पाव शतकाहून अधिक वर्षे न्यायप्रविष्ट असलेल्या या प्रकरणात सर्वोच्च न्यायालयाच्या नऊ जणांच्या खंडपीठाने ८-१ अशा बहुमताचा निकाल दिला. पेट्रोलजन्य घटक वगळता कोळसा, लोह, लोहखनिज, तांबे, बॉक्साईट आदी खनिजांस हा निकाल लागू होतो. मुळात हा खटला 'मिनरल एरिया डेव्हलपमेंट ऑथोरिटी विरुद्ध स्टील ऑथोरिटी ऑफ इंडिया' या नावे ओळखला जातो. त्यात पुढे झारखंड, प. बंगाल, ओडिशा, उत्तर प्रदेश, मध्य प्रदेश, गोवा, कर्नाटक ही राज्ये उतरली आणि या सर्वांनी मिळून केंद्राच्या अधिकारांस आव्हान दिले. ही सर्व राज्ये खनिजसंपन्न आहेत; हे ओघाने आलेच. ही राज्ये 'स्वामित्व मूल्य' (रॉयल्टी) आकारून खनिजे काढण्याची कंत्राटे सरकारी वा खासगी कंपन्यांस देतात; हा प्रघात. जेव्हा काही राज्यांनी या स्वामित्व मूल्याखेरीज खनिजकर्म उद्योगावर आणखी कर आकारला त्या वेळी त्यात बदलाचा प्रयत्न झाला. त्यास न्यायालयात आव्हान दिले गेले आणि दोन स्वतंत्र टप्प्यांवर सात आणि पाच सदस्यांच्या खंडपीठाने दोन स्वतंत्र निकाल दिले. यातील एका निकालात 'स्वामित्व मूल्य' म्हणजेच कर असा निष्कर्ष होता, तर दुसऱ्या पीठाने कर आणि स्वामित्व मूल्य हे दोन भिन्न मुद्दे असल्याचे सांगितले. अशी मतभिन्नता झाल्याने अंतिम निवाड्यासाठी सर्वोच्च न्यायालयाने नऊ न्यायाधीशांचे स्वतंत्र पीठ यासाठी स्थापन केले. दस्तूरखुद्द सरन्यायाधीश धनंजय चंद्रचूड यांच्यासह हर्षीकेश रॉय, अभय ओक, जे. बी. पारडीवाला, मनोज मिश्रा, उज्जल भुयान, सतीश चंद्र शर्मा आणि ऑगस्टीन जॉर्ज मसीहा तसेच न्या. बी. व्ही. नागरत्ना यांचा यात समावेश होता. यातील आठ न्यायाधीशांचे "स्वामित्व धन आणि कर हे दोन भिन्न मुद्दे आहेत आणि राज्यांना स्वामित्व धनाखेरीज स्वतंत्र कर आकारणी करण्याचा अधिकार आहे" यावर एकमत झाले आणि न्या. नागरत्ना यांनी स्वतंत्रपणे आठ मुद्द्यांद्वारे आपली मतभिन्नता नोंदवली. त्यांच्या मते "जमीन हा विषय जरी राज्यांच्या अखत्यारीत असला तरी त्या जमिनीखालील खनिजे आणि मूलद्रव्यांवर केंद्र सरकारचा हक्क असतो; सबब राज्यांना त्यावर कर आकारण्याचा हक्क नाही." सर्वोच्च न्यायालयातील आठ न्यायमूर्तींनी हा मुद्दा नाकारला. स्वामित्व मूल्य आणि कर या दोन मुद्दाला स्वतंत्र बाबी आहेत, स्वामित्व मूल्य म्हणजेच कर नाही आणि जमीन हा मुद्दा घटनेनुसार राज्यांच्या अखत्यारीत असल्याने त्या जमिनीतून निघणाऱ्या खनिजावर राज्यांस अधिकार नाही असे म्हणता येणार नाही, असे न्या. चंद्रचूड लिखित बहुमताच्या निकालात स्पष्ट केले गेले. आता प्रश्न या निकालाच्या पूर्वलक्ष्यी प्रभावाचा.

त्याबाबत सर्वोच्च न्यायालयाच्या निकालाशी पूर्णांशाने सहमत होणे अवघड. यातून खाण कंपन्यांस किमान दोन लाख कोटी रुपये विविध राज्यांच्या तिजोरीत भरावे लागतील. या खाण कंपन्यांची बाजू घ्यावी असे काहीही नाही, हे खरे. तेव्हा त्यांच्या पर्यावरण-दुष्ट पोटास चिमटा बसत असेल तर त्याचा सामान्यजनांस आनंदच व्हायला हवा. परंतु तरीही त्यांना तुम्ही काही वर्षांपूर्वी जे केले त्यावर तेव्हापासून आजतागायत कर आकारणे अन्यायाचे ठरते. कोणतीही वसुली ही उत्तरलक्ष्यीच असायला हवी. या संदर्भात एक बरे म्हणजे सर्वोच्च न्यायालयाने राज्यांवर पूर्वलक्ष्यी करवसुली करताना विलंब शुल्क, कर रकमेवर व्याज आदी आकारण्यास सक्त मनाई केलेली आहे. मूळ रक्कम तेवढी मागेपासून आकारली जाईल. तसेच या पूर्वलक्ष्यी कराची वसुली एका टप्प्यात केली जाणार नाही. तरीही ही रक्कम मोठी आहे. झारखंड या एकट्या राज्यानेच सुमारे दीड लाख कोटी रुपये वसुलीची अपेक्षा यावर व्यक्त केली. दुसरे असे की पूर्वलक्ष्यी वसुलीच्या आपल्या आठवणी. व्होडाफोन प्रकरणात असा पूर्वलक्ष्यी प्रभावाने करवसुलीचा निर्णय तत्कालीन अर्थमंत्री प्रणब मुखर्जी यांनी (२०१२) घेतला. ते प्रकरण आंतरराष्ट्रीय पातळीवर अंगाशी आले. मुद्दा होता व्होडाफोनने दुसरी एस्सार टेलिफोन या कंपनीवर स्वामित्व मिळवले त्या व्यवहाराचा. यावर 'कॅपिटल गेन्स टॅक्स' पूर्वलक्ष्यी प्रभावाने दिला जावा असे अर्थमंत्री प्रणबदास वाटले. या काँग्रेसी अर्थमंत्र्याचे एका विशेष उद्योगघराण्याशी असलेले मधुर संबंध यामागे किती आणि प्रामाणिक कर गरज किती या प्रश्नाच्या उत्तरात न जाताही त्याची आठवण उद्योगविश्वास आजही अस्वस्थ करते. हे जू मानेवरून उतरण्यास जवळपास नऊ वर्षे गेली. तेव्हा प्रश्न असा की हा इतिहास असतानाही सर्वोच्च न्यायालयाने खाणप्रकरणी अशी मुभा का दिली? तशी ती दिली नसती आणि सर्व करवसुली उत्तरलक्ष्यी प्रभावाने ठेवली असती तर अधिक गुंता झाला असता,

वाशिष्ठी डेअरी प्रकल्प आयोजित भन्नाट रिल्स स्पर्धेचे रियान अकबाने व साहिल गुरव ठरले विजेते

आगळ्या - वेगळ्या स्पर्धेचे मान्यवरांनी केले कौतुक बक्षीस वितरण समारंभाला स्पर्धकांनी दिली उत्स्फूर्त दाद

चिपळूण (ऑंकार रेळेकर)- शिष्ट्यांचा आवाज,, टाळ्यांच्या कडकडाटात जल्लोष करीत वाशिष्ठी डेअरी प्रकल्प आयोजित भन्नाट रील पारितोषिक वितरण समारंभाला रिल्स स्पर्धकांनी उत्स्फूर्त दाद दिली. तर रिल्समुळे गंभीर वातावरण देखील उपस्थितीताना अनुभवास मिळाले. छोट्या गटात रियान अकबाने तर मोठ्या गटात साहिल गुरव या स्पर्धेचे प्रथम क्रमांकाचे मानकरी ठरले. या स्पर्धेतील विजेत्यांना रोख रकमेसह आकर्षक सन्मानचिन्ह उपस्थित मान्यवरांच्या हस्ते देऊन गौरवण्यात आले. या आगळ्या- वेगळ्या स्पर्धेचे प्रमुख पाहुणे असलेले

सुप्रसिद्ध अभिनेते शंतनु मोघे यांच्यासह अन्य मान्यवरांनी कौतुक केले. झंझवाशिष्ठीचे कोकणातील प्रत्येक माणसाशी अतूट नातं आहे, हे नातं विस्तारु या चला, वाशिष्ठीबद्दल तुम्हाला काय वाटतं,



आम्हालाही जाणून घ्यायचं आहे. या अंतर्गत वाशिष्ठी डेअरी-शेतक-यांची स्वप्नसिद्धी, वाशिष्ठी डेअरी कोकणात समृद्धीचा मार्ग, भन्नाट रील बनवा-वाशिष्ठी डेअरी प्रॉडक्ट्स सोबत आणि प्रशांत यादव यांनी कोकणात निर्माण केलेली पहिली दुध क्रांती असे

या रिल्स स्पर्धेतील विषय होते. या स्पर्धेचा बक्षीस समारंभ नुकताच चिपळूण बहादूरशेखनाका येथील संस्थेच्या सहकार भवन येथे उत्साहीपूर्ण वातावरणात पार पडला. यावेळी चिपळूण नागरी

प्रसिद्ध लेखक दिग्दर्शक राजन बने, सुप्रसिद्ध स्तंभ लेखक पराग वडके, कोकणातील सुप्रसिद्ध कंटेंट क्रिएटर संदेश फडकले आदी उपस्थित होते. या स्पर्धेला तरणाईने उत्स्फूर्त प्रतिसाद दिला असून रिल्स वाशिष्ठी डेअरी प्रकल्पाकडे पाठवण्यात आले आहेत.

यामध्ये ९० नॉमिनेशन आले होते. यातून छोट्या गटात प्रथम क्रमांक रियान अकबाने, द्वितीय क्रमांक सानिका मयेकर, तृतीय क्रमांक गार्गी कदम तर मोठ्या गटात प्रथम क्रमांक साहिल गुरव, द्वितीय क्रमांक अहमद खतीब तर तृतीय क्रमांक विभागून वेदांत पवार आणि प्रद्युम्न देवधर यांना देण्यात आला. या सर्व विजेत्यांना उपस्थित मान्यवरांचे असते रोग रकमेसह आकर्षक सन्मानचिन्ह देऊन गौरवण्यात आले. झतर टॉप टेनमध्ये

सिद्धार्थ कोळवणकर, उदय करंजकर, वेदांत शितप, सतीश लिंगायत, रोशन आंग्रे, सागर शिरकर, अपूर्वा शिर्के, निखिल सकपाळ, आकाश गुप्ता, अवधूत उतेकर यश मिळवले. या टॉप टेन विजेत्यांसह सहभागी स्पर्धकांना सन्मानचिन्ह देऊन सन्मानित करण्यात आले.

शॉर्टफिल्म मध्ये विजेता निसार शेख तर उपविजेता अनिल फाळके ठरला यांचा देखील गौरव करण्यात आला. बक्षीस वितरण प्रसंगी स्पर्धकांसह उपस्थित व मान्यवरांमध्ये जल्लोष दिसून आला. ही स्पर्धा यशस्वी करण्यासाठी वाशिष्ठी डेअरी प्रकल्पाचे अध्यक्ष प्रशांत यादव व मुख्य प्रवर्तक सौ. स्वप्ना यादव यांच्या मार्गदर्शनाखाली कर्मचारी वर्गाने मेहनत घेतली.

क्रियाशील उर्दू शिक्षक व त्यांना सहकार्य करणारे ग्रामस्थ यांचा महाराष्ट्र पुरोगामी प्राथमिक शिक्षक समितीने केला गौरव !

चिपळूण शहरातील स्वातंत्र्यपूर्व काळातील एका उर्दू शाळेची यशोगाथा लक्षात घेऊन त्या शाळेतील शिक्षक जि्या उल्ला खान व बहादूरशेख जमातुल मुस्लिमीन सचिव अस्लमभाई वांगडे यांचा सत्कार प्रत्यक्ष शाळेत जाऊन महाराष्ट्र पुरोगामी प्राथमिक शिक्षक समितीचे वतीने करण्यात आला.

एक वर्षापूर्वी या शाळेची पटसंख्या फारच कमी झाली होती. अशी अवस्था असताना जि्याउल्ला खान सर बदलीने या शाळेमध्ये हजर झाले त्यावेळी शाळेची पटसंख्या चार होती. आज वैशिष्ट्य असे त्या शाळेची

पटसंख्या २४ असून शाळेने स्वतःची बालवाडी सुरू केली

विशेष म्हणजे या बालवाडी शिक्षिकेचा पगार आणि शाळेचा



आहे. बालवाडी मध्ये सुद्धा ११ विद्यार्थी शिक्षण घेत आहेत.

कायापालट करण्यासाठी झालेला खर्च बहादूरशेख मोहल्यातील

ग्रामस्थ करत आहेत. शिक्षक व ग्रामस्थ जबाबदारीने काम करत असताना शोकांतीका अशी की वैशिष्ट्यपूर्ण कामगिरी करणाऱ्या या शाळेकडे प्रशासनाचे हवे तितके लक्ष नाही. धडपडणा-या व उल्लेखनीय काम करणा-या शिक्षकाच्या व ग्रामस्थांच्या पाठीवर कौतुकाची थाप देण्याच्या उद्देशाने महाराष्ट्र पुरोगामी प्राथमिक शिक्षक समितीने या सत्कार सोहळ्याचे आयोजन केले होते. झ काय कार्यक्रम प्रसंगी बहादूरशेख जमातुल मुस्लिमीन सचिव व शाळा

व्यवस्थापन समिती शिक्षणतज्ज्ञ अस्लमभाई जाफर वांगडे, मौलाना जाबिर कासमी, शराफत मुल्लाजी, सद्दफ चिपळूणकर, अफसाना चिपळूणकर व महिला पालक उपस्थित होते. संघटनेच्या वतीने जिल्हा नेते प्रदीप पवार, जिल्हाध्यक्ष यशवंत पेढांबकर, जिल्हा कोषाध्यक्ष महेश मोरे, तालुकाध्यक्ष व तज्ज्ञ संचालक शशिकांत सकपाळ, तालुका सरचिटणीस सुरेश धुमाळ उपस्थित होते. झ मुख्याध्यापक झिया खान व शाळा व्यवस्थापन समितीचे सदस्य अस्लमभाई वांगडे यांनी संघटनेच्या या उपक्रमाचे कौतुक करून मनःपूर्वक धन्यवाद व्यक्त केले.

जि.प.आदर्श शाळा काताळे या शाळेत स्वातंत्र्य दिनी शालेय उपयोगी वस्तूंचे वाटप..! संकल्प ग्रुप मुंबई यांचा स्तुत्य उपक्रम..!

आबलोलि (संदेश कदम) झ गुहागर तालुक्यातील जिल्हा परिषद पूर्ण प्राथमिक आदर्श शाळा काताळे नं. १ येथे ७८ वा स्वातंत्र्य दिन उत्साहात साजरा करण्यात आला. या संपूर्ण कार्यक्रमाला ग्रामस्थ, पालक व विद्यार्थी बहुसंख्येने उपस्थित होते. १५ ऑगस्ट ७८व्या स्वातंत्र्य दिनाचे औचित्य साधून संकल्प ग्रुप मुंबई यांच्याकडून विद्यार्थ्यांना डिजिटल साहित्य लॅपटॉप चे वाटप करण्यात आले. याचबरोबर गॅस शोगडी, कुकर, चटया, कॅरम, वॉटर बॅग, कॅपास तसेच क्रीडा विषयक साहित्य, पोषण आहाराचे साहित्य, भौतिक साहित्याचे वाटप केले. यावेळी संकल्प ग्रुप - मुंबई

संस्थापक- अमोल भातडे, अध्यक्ष बंगाल, उपखजिनदार- हितेश

दिमेश उन्हाळेकर, प्रमोद भुवड हे

उपस्थित होते. या कार्यक्रमाच्या अध्यक्ष शालेय व्यवस्थापन समितीचे अध्यक्ष अर्पिता बारस्कर या होत्या. यावेळी संकल्प ग्रुप चे संस्थापक मा. श्री. अमोल भाटडे यांनी ग्रामीण भागातील विद्यार्थ्यांनी स्वतःला कमी लेखू नका. तुमच्यात आत्मविश्वास, जिद्द, चिकाटी ठेवलात तर यश नक्की मिळेल असा संदेश विद्यार्थ्यांना दिला. यावेळी काताळे अंगणवाडी सेविका आर्या रसाळ व आरती सुर्वे यावर्षीचा उत्कृष्ट अंगणवाडी सेविका

पुरस्कार मिळाल्याबद्दल त्यांचाही सत्कार मान्यवरांच्या हस्ते करण्यात आला. यावेळी ग्रामपंचायत सदस्य माननीय श्री विनायक बारस्कर, अमृत महोत्सव कमिटी अध्यक्ष माननीय श्री. गिरीश कदम, सामाजिक कार्यकर्ते श्री. यशवंत पवार, मा. श्री. नामदेव बारस्कर, पोलीस पाटील मा. श्री. सचिन रसाळ आदी. मान्यवर उपस्थित होते. संपूर्ण कार्यक्रम चे सूत्रसंचालन उपशिक्षक श्री. दीपक चव्हाण यांनी केले. तर प्रास्ताविक मुख्याध्यापिका माधवी पाटील यांनी केले. यावेळी विद्यार्थ्यांना खाऊ वाटप करण्यात आला. आभार प्रदर्शन पदवीधर शिक्षक श्री. कांबळे सर व सोनवलकर सर यांनी केले.



- रंजित भातडे, उपाध्यक्ष - रुपेश वीर, झसचिव - चिंतामणी धनावडे, झउपसचिव - सुमित घवाली, खजिनदार - दर्शन

हाडल, हिशेब तपासनीस - संकेत वीर, संपर्क प्रमुख - संकेत बाचीम, सल्लागार - नारायण धनावडे, सदस्य - प्रदिप बलेकर,

आंबेरे खुर्द तंटामुक्ती समिती अध्यक्षपदी श्री. पांडुरंग गणपत पाते यांची अविरोध निवड..!

आबलोलि (संदेश कदम) गुहागर तालुक्यातील निर्मल ग्रामपंचायत आंबेरे खुर्द या ग्रामपंचायतीच्या तंटामुक्ती समितीच्या अध्यक्षपदी जेष्ठ समाज सेवक श्री. पांडुरंग गणपत पाते यांची अविरोध निवड करण्यात आली आहे. शुक्रवार दिनांक १६ ऑगस्ट



२०२४ रोजी घेण्यात आलेल्या ग्रामसभेत सर्वानुमते जेष्ठ समाजसेवक श्री. पांडुरंग गणपत पाते यांची अविरोध निवड करण्यात आली. आणि टाळ्यांचा कडकडाट झाला. या ग्रामसभेत ग्रामसेवक श्री. हरिश कुलये, सरपंच श्री. रविंद्र अवंरे, माजी पंचायत समिती सदस्य श्री. विजय भूवड, मुख्याध्यापक श्री. महाकाळ, श्री. वसावे यांच्यासह सर्व समाजातील प्रमुख ग्रामस्थांच्या व विशेष करून

महिलांच्या बहुसंख्य उपस्थितीत हि निवड करण्यात आली असून नवनिर्वाचित तंटामुक्ती समिती अध्यक्षपदी निवड करण्यात आलेल्या श्री. पांडुरंग गणपत पाते यांचेवर आंबेरे खुर्द पंचक्रोशी मधून अभिनंदनाचा वर्षाव करण्यात येत असून पुढील वाटचालीस शुभेच्छा

देण्यात येत आहेत. नवनिर्वाचित तंटामुक्ती समिती अध्यक्ष श्री. पांडुरंग गणपत पाते यांनी गावाच्या विकासासाठी सर्व समाजाला बरोबर घेऊन जाऊन गावाचा एकोपा अबाधित ठेवण्यासाठी प्रयत्नशील रहाणार असल्याचे सांगून सर्वांना धन्यवाद दिले

देण्यात येत आहेत. नवनिर्वाचित तंटामुक्ती समिती अध्यक्ष श्री. पांडुरंग गणपत पाते यांनी गावाच्या विकासासाठी सर्व समाजाला बरोबर घेऊन जाऊन गावाचा एकोपा अबाधित ठेवण्यासाठी प्रयत्नशील रहाणार असल्याचे सांगून सर्वांना धन्यवाद दिले

महाराष्ट्र नवनिर्माण सेना

शनिवार दि. १७ ऑगस्ट २०२४ रोजी महा. राज्यसरचिटणीस, मा. नगराध्यक्ष वैभवजी खेडेकर साहेब यांना इंग्लिश मिडीयम व इतर अनेक शाळांमध्ये

वेळ बदलल्याबाबत आणि वडापाव किंवा इतर पदार्थ पार्सल करत



असताना न्युज पेपर

चा वापर न करता बटर पेपर चा वापर व्हावा या बाबत निवेदन देताना उपजिल्हाध्यक्ष, मा. नगरसेवक सचिन गायकवाड, मंडणगड उपतालुक्याध्यक्ष मुस्तकीन कारविनकर, अवधुत जाधव शाखाध्यक्ष, म्हाप्रब, यावेळी मनविसे जिल्हाध्यक्ष पुष्पेन्द्र दिवटे, कामगार संघटना सरचिटणीस संजय आखाडे, विजय चव्हाण, प्रविण पोवार उपस्थित होते.

देव्हारे पंचक्रोशी हायस्कूल व कनिष्ठ महाविद्यालय देव्हारे मध्ये शाळा व्यवस्थापन समितीची सभा उत्साहात संपन्न


देव्हारे पंचक्रोशी हायस्कूल व कनिष्ठ महाविद्यालयात शाळा व्यवस्थापन समितीची सभा दिनांक १९/८/२०२४

रोजी घेण्यात आली या सभेच्या अध्यक्ष स्थानी विद्यालयाचे प्राचार्य श्री. रामचंद्र कापसे होते., या सभेमध्ये व्यवस्थापन समितीचे सदस्य, श्री. जितेंद्र दवंडे, श्री रवींद्र पवार, श्री. विपुल म्हाब्दी, तसेच श्री. सचिन कंचावडे व शिक्षक सदस्य म्हणून श्री. संदे सर उपस्थित होते. सदर सभेमध्ये, शाळेच्या सर्वांगीण विकासासाठीची चर्चा घडून आली. प्राचार्य कापसे सरांनी विद्यालयासाठी आवश्यक बाबी सभेपुढे मांडल्या, तसेच शाळा सुरक्षा ऑडिट करण्यात आल. शेवटी संदे सर यांनी सगळ्यांचे आभार मानले व सभेची सांगता झाली.



शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra




शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra




शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra



शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra




शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra




शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra




शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra



शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra



शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra



शाळा व्यवस्थापन समिती सभा

18-Aug-2024 1:34:09 pm
Kankar Division
Maharashtra

चि.अर्चिस अरूण नाकरेकर यांच्या २५ व्या वाढदिवसानिमित्त विद्यार्थ्यांना मोफत ओळखपत्र व खाऊ वाटप

दिनांक १५/८/२०२४ रोजी ७८ व्या स्वातंत्र्य दिनाच्या निमित्ताने खोपोली नगरपरिषद शाळा क्रं १० राजीव गांधी प्राथमिक शाळा मुळगाव खोपोली येथे श्री.अरूण रा. नाकरेकर (सेक्रेटरी श्री विश्वकर्मा सुतार चॅरिटेबल ट्रस्ट रायगड जिल्हा) यांच्यातर्फे त्यांचा मुलगा चि.अर्चिस अरूण नाकरेकर यांच्या २५ व्या वाढदिवसानिमित्त विद्यार्थ्यांना मोफत ओळखपत्र व खाऊ वाटप करण्यात आले त्यावेळी चि.

अर्चिस अ.नाकरेकर, त्याचे वडील श्री अरूण नाकरेकर, त्यांच्या मातोश्री सौ.भारती नाकरेकर तसेच, ओबीसी समाजा च्या तालुका अध्यक्ष, सुतार पत्रिका कॅलेंडर महाराष्ट्र वार्ताहर प्रतिनिधी सौ आसावरी घोसाळकर.खोपोली. सौ मयुरी अनिल गोलिपकर रोहा, गावातील पोलिस पाटील, श्री.गणेश ठाकरे परिवार, श्री.गोरखनाथ सानप सर, तेजश्री थोरात मॅडम अणि शाळेचे मुख्याध्यापक श्री. नीलेश अनंत थरकुडे यांनी खूप सुंदर असे आयोजन करून त्यांच्या सर्व टीम च्या सहकाऱ्यांने कार्यक्रम छान पार पडला..



चि.अर्चिस अरूण नाकरेकर यांच्या २५ व्या वाढदिवसानिमित्त विद्यार्थ्यांना मोफत ओळखपत्र व खाऊ वाटप

पोफळी शैक्षणिक संकुलात रक्षाबंधन कार्यक्रम उत्साहात साजरा..



परशुराम एज्युकेशन सोसायटी चिपळूण संचालित न्यू इंग्लिश स्कूल व प्राथमिक शाळा पोफळी मध्ये रक्षाबंधन कार्यक्रम उत्साहात साजरा करण्यात आला. बहीण भावाच्या अतूट नात्याचा

सण म्हणजे रक्षाबंधन.प्रशालेतील इयत्ता पहिली ते दहावीतील सर्व वर्गांमध्ये बहिणींना भावांना औक्षण करून राख्या बांधल्या.भावांनी बहिणींना भेट वस्तू दिली.कार्यक्रमासाठी विद्यार्थिनींनी आकर्षक रांगोळ्या काढल्या होत्या तसेच फुलांची सजावट केली होती.या कार्यक्रमानिमित्त सर्व विद्यार्थ्यांनी रंगीत ड्रेस घातले होते.सर्व विद्यार्थ्यांना खाऊ म्हणून चिक्की देण्यात आली.कार्यक्रमासाठी माध्यमिक विभागाचे मुख्याध्यापक श्री.शरद सोळुंके सर व प्राथमिक विभागाचे मुख्याध्यापक श्री.महेंद्र कापडी सर यांनी शुभेच्छा दिल्या.इ.प्राथमिक व माध्यमिक विभागाच्या महिला शिक्षकांनी या कार्यक्रमाचे अत्यंत चांगल्या प्रकारे नियोजन केले होते.

आपल्या संस्कृतीची ओळख आणि *जपणूक व्हावी यासाठी शाळा विविध सण साजरे करते तसेच स्पर्धांचे आयोजन करते.

तालुकास्तरीय पावसाळी क्रीडा स्पर्धेत कोळवली हायस्कूलच्या मुलींचा खो-खो संघ विजेता तर मुलांचा खो-खो संघ उपविजेता


आबलोलो (संदेश कदम) क्रीडा व युवक सेवा संचलनालय महाराष्ट्र राज्य व जिल्हा क्रीडा कार्यालय विभाग रत्नागिरी यांच्या वतीने सन २०२४/२५ या शैक्षणिक वर्षासाठीच्या तालुकास्तरीय पावसाळी क्रीडा स्पर्धा नुकत्याच पालपेणे हायस्कूलच्या भव्य क्रीडा मैदानावर संपन्न झाल्या. या स्पर्धेत ज्ञान प्रसारक शिक्षण संस्था पंचक्रोशी कोळवली या हायस्कूलच्या १९ वर्षाखालील मुलींच्या संघाने खो-खो या क्रीडा प्रकारामध्ये जबरदस्त कामगिरी करत व क्रीडा कौशल्य आणि दमदार चलाखी दाखवत अचूक स्थान पटकावले. त्याचबरोबर मुलांच्या खो-खो संघानेही १७ वर्षाखालील गटात उपविजेतेपद मिळवून क्रीडा क्षेत्रातील शाळेच्या नावाचा दारा कायम ठेवला आहे.इ.तालुकास्तरावर

घवघवीत यश संपादन करणाऱ्या व उपस्थितांची वाहवा मिळवणाऱ्या मुलींच्या आणि मुलांच्याही संघाचे ज्ञान प्रसारक शिक्षण संस्थेचे अध्यक्ष श्री.शांताराम वाघे, संस्थेचे उपाध्यक्ष श्री.बाबाजी मुंडेकर,सचिव श्री.नारायण मोहिते,सहसचिव श्री. शंकर जोशी,संस्थेचे सदस्य श्री.वासुदेव डिंगणकर, श्री.नंदकिशोर सुर्वे,श्री.दामोदर डिंगणकर,श्री.रामचंद्र मोरे,श्री.सदानंद जोशी,श्री. रवींद्र गावडे.श्री.संतोष डिंगणकर तसेच श्री.अमोल वाघे,श्री.संतोष आंब्रे,श्री. वामन जाधव,श्री.एस.आर.मुलाणी या सर्वांनी अभिनंदन केले तसेचइ.विद्यार्थ्यांना मार्गदर्शन करणारे क्रीडाशिक्षक श्री.बाळासाहेब लवटे.श्री.सी.एस.पांडे. चतुर्थ श्रेणी कर्मचारी श्री.विकास कदम. यांचेही कौतुक आणि अभिनंदन केले.इ.शाळेचे मुख्याध्यापक श्री.एम. वाय.पाटील व त्यांच्या सहकारी कर्मचाऱ्यांनीही विद्यार्थ्यांचे अभिनंदन करून त्यांना पुढील वाटचालीसाठी शुभेच्छा दिल्या.



कु.आदित्य भोस्तेकरचे मंथन प्रज्ञाशोध परीक्षेत उत्तुंग यश.

चांदोरे माणगाव प्रतिनिधी : नंदकुमार चांदोरकर माणगाव : ना.म.जोशी विद्याभवन गोंरेगावमध्ये शिक्षण घेत असलेला कु.आदित्य महादेव भोस्तेकर याने मंथन प्रज्ञाशोध परीक्षेमध्ये सलग तिसऱ्या वर्षी उत्तुंग यश मिळवत गोंरेगाव केंद्रामध्ये प्रथम क्रमांक मिळवला आहे. रायगड जिल्ह्यातून १२ वा, तर राज्यामध्ये २४ वा क्रमांक प्राप्त करून उत्तुंग यश मिळवल्याबद्दल ना.म. जोशी विद्याभवन संस्थेचे चेअरमन आणि संचालकांनी स्वातंत्र्य दिनानिमित्त त्याचे विशेष कौतुक केले. कु.आदित्य हा लहानपणापासूनच अतिशय हुशार आणि कुशाग्र बुद्धिमत्तेचा असून विविध वक्तृत्व स्पर्धा तसेच बुद्धिबळ स्पर्धांमध्ये त्याने आजवर खूप पारितोषिके मिळवली आहेत. मंथन प्रज्ञाशोध परीक्षेमध्ये र.का. गांधी प्राथमिक विद्यामंदिर मधून सलग तीन वर्षे गोंरेगाव केंद्रामध्ये अव्वल स्थानावर टिकून आहे. त्याच्या या यशाबद्दल त्याचे आणि त्याच्या मार्गदर्शक शिक्षकांचे सर्व स्तरातून कौतुक होत आहे.



तोंडाला काळीफिती बांधून खोपोली मुस्लिम समाजातर्फे निषेध.

रामगिरी महाराज यांना अटक करा पोलिसांना दिले निवेदन. ,अलिबाग प्रतिनिधी राजेश बाष्टे : समाजात गैरसमज पसरवून प्रेषित मोहम्मद पैगंबर साहेब यांच्याबाबत अपशब्द वापरून धार्मिक भावना दुखावून सामाजिक तेढ निर्माण करून शांतता भंग करीत असलेल्या रामगिरी महाराज यांच्यावर गुन्हा दाखल करून त्यांना अटक करण्याकरिता खोपोली येथील सर्व मुस्लिम समाजाच्या वतीने खोपोली पोलीस स्टेशन यांना निवेदन देण्यात आले आहे.इ.इ.सदर निवेदन देण्याकरिता मुस्लिम समाजाचे शेकडो नागरिक पोलीस स्टेशन येथे जमा झाले होते तसेच सर्व नागरिकांनी तोंडावर काळ्या

फिती बांधून शांततेने निषेध व्यक्त केला.इ.इ.कोणताही धर्म इतर धर्माबाबत टीका करण्याचे शिक्षण देत नाही तसेच मुस्लिम समाज प्रत्येक धर्माचा आदर करतो आणि

पूर्वीपासून करीत आलेला आहे. परंतु सध्या धर्माचे राजकारण सुरू आहे, धार्मिक भावना भडकावून जातीय दंगली होण्याची दाट शक्यता आहे. त्यामुळे समाजात जातीय दंगली होऊ नये व शांतता व

धार्मिक भावना दुखावण्याचा उद्देशाने शब्द उच्चारण, धार्मिक भावना भडकावणे, धर्मावरून गटांमधील वैर वाढवणे, शांतता भंग करण्याच्या हेतूने अपमान करणे आणि गुन्हेगारी धमकी देणे याकरिता भारतीय न्याय संहिता अन्वये गुन्हा दाखल करून कठोर कायदेशीर कारवाई होणे जरीचे आणि आवश्यक आहे. त्याकरिता मुस्लिम समाज एकत्र येऊन सदर तक्रार अर्ज देत आहे असे मुस्लिम समाजातर्फे सांगण्यात आले.इ.इ.मुस्लिम समाज संविधानाचा आदर करतो व डॉ. बाबासाहेब आंबेडकर यांनी आमहाला दिलेल्या संविधानाच्या मर्यादे अंतर्गतच आम्ही रामगिरी महाराज यांना अटक करावी अशी मागणी करत आहोत असे मुस्लिम समाजातर्फे सांगण्यात आले.



मौजे टाकेडे गावात मुख्यमंत्री लाडकी बहीण योजनेचा लाभ मुख्यमंत्री साहेब यांचे माणले आभार

मंडणगड प्रतिनिधी दापोली विधानसभा मंडणगड तालुक्यातील भिंगळोली पंचायत समिती गणांत मंडणगड महिला तालुका प्रमुख सौ. अमिता शिंदे व युवा सेना महिला शहर प्रमुख सौ. संपदा भगत यांनी मौजे टाकेडे या गावात आज मुख्यमंत्री लाडकी बहीण योजनेचा लाभ मिळून त्यांचे खात्यात पैसे जमा झालेल्या सर्व महिला यांनी एकत्र कार्यक्रम येऊन मुख्यमंत्री साहेब यांचे माणले आभार मानले.सधर योजना महिला वर्गात पोहोचविणेसाठी महिला आघाडी शिवसेना तालुका संघटीका सौ. अमिता शिंदे मंडम श्री. शिंदे गुरुजी तसेच टाकेडेतील अंगणवाडी सेवीका सौ. अमिता गणवे इ.आणि मीरा चव्हाण यानी प्रयत्न केले. या योजनेमुळे महिला वर्गात आनंदाचे वातावरण पसरले

असून महिला भगिनिनी समाधान व्यक्त केले. ज्यानी हि योजना कार्यान्वीत केली ,त्या महाराष्ट्राचे लाडके मुख्यमंत्री माननिय एकनाथजी शिंदे साहेब तसेच दापोली मतदार संघाचे आमदार योगेशदादा कदम साहेब व शासनाचे आभार व्यक्त करून या सार्यांना धन्यवाद दिले.या कार्यक्रमासाठी ग्रामस्थ मंडळाचे अध्यक्ष श्री. सिताराम सुर्वे श्री. शिंदे गुरुजी, शाखा प्रमुख अनिल गणवे महिला उपशाखा प्रमुख अपर्णा चव्हाण उत्कर्ष महिला मंडळाच्या उपाध्यक्षा सौ. राजश्री. चाळके बहुसंख्य महिला उपस्थित होत्या. त्याच प्रमाणे श्री. सदाशिव कदम श्री. पांडुरंग आथरे श्री. मारुती गणवे श्री .राजाराम कोळंबेकर हे उपस्थित होते.शेवटी शिंदे गुरुजी यांनी सर्वांचे आभार मानले व कार्यक्रम संपल्याचे जाहीर केले.



मुंबई विभागीय कार्यालय पत्ता : बी विंग / फ्लॅट नंबर ३०९, मारुती दर्शन, हनुमान चौक, लोकमान्य टिळक रोड, मुलुंड पूर्व, मुंबई - ४०००८१ - अनुप फंड (आवृत्ती संपादक), निखिल गोळे (आवृत्ती सहसंपादक), नयानिष गोळे : (आवृत्ती कार्यकारी संपादक)

हे पत्र मालक, प्रकाशक संपादक गंगाधर सिताराम काळकुटे यांनी माऊली ऑफसेट प्रिंटर, एम.एस.ई.बी. ऑफिसजवळ, माळीवेस वीड- ४३११२२ येथे छापून दैनिक महाराष्ट्र सूर्योदय, हॉटेल रायगड, जिल्हाधिकारी ऑफिससमोर, नगर रोड, वीड ४३११२२ येथे प्रकाशित केले. मुख्य कार्यालय: जिल्हाधिकारी कार्यालय समोर, नगर रोड, वीड मुख्य संपादक: गंगाधर काळकुटे मो. ९८५४८९८९८९, अंकांमधील छापून आलेल्या मजकुराशी संपादक सहमत असतीलच असे नाही. (वाढ वीड न्यायकक्षेत)